



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawliil-bahar.lc@gov.mt Tel: 21585888 - 1 / 2 / 3 / 4

9 Legiżlatura

Minuti Numru 64

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qiegħed tiġi mitlub/a biex tattendi għall-laqgħa tal-Kunsill Lokali numru 64 li ser tinżamm fl-Uffiċċju Amministrattiv tal-Kunsill Lokali nhar it-Tlieta 23 ta' Mejju 2023, fil-5:30pm. Din il-laqgħa tista tiġi segwita permezz ta' metodu onlajn skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 mahruġa mid-Dipartiment tal-Kunsilli Lokali fil-15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Marico Sammut
Segretarju Ezekuttiv

16 ta' Mejju, 2023

Membri Preżenti:

- | | |
|-----------------------------|-------------|
| • Alfred Grima | Sindku |
| • Carlos Zarb | Viċi Sindku |
| • Daryl Connor | Kunsillier |
| • Paul Bugeja | Kunsillier |
| • Anne Marie Fenech | Kunsillier |
| • Anthony Angelo Attard | Kunsillier |
| • Antoinette Bezzina | Kunsillier |
| • Christopher Vella Petroni | Kunsillier |
| • Mary Borg | Kunsillier |

Online

- | | |
|------------------------|------------|
| • Alfred Bray | Kunsillier |
| • Mario Joseph Salerno | Kunsillier |
| • Stephen Cremona | Kunsillier |

Skuzat

- | | |
|-----------------|------------|
| • Anthony Delia | Kunsillier |
|-----------------|------------|

Sindku - Mayor : Alfred Grima

Viċi Sindku - Vice Mayor : Carlos Zarb

Kunsilliera - Councillors : Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina, Mary Borg

Segretarju Ezekuttiv – Executive Secretary : Marico Sammut

Il-laqgħa nfethet mis-Sindku Alfred Grima fil-17.30.

64.1 Qari ta' ittri ta' apologija

Il-kunsill irċieva notifika ta'apologija minghand il-Kunsillier Anthony Delia.

64.2 Kunsiderazzjoni ta' minuti – Laqgħa Numru (63)

Il-minuti ġew mehuda bħala moqrija

Is-Sindku Alfred Grima ressaq mozzjoni għal approvazzjoni tal-minuti.

Il-Kunsillier Paul Bugeja issekonda l-mozzjoni.

Il-Kunsill approva l-minuti tal-laqgħa 64 hekk kif tressqu.

64.3 Punti mill-Minuti

- Bye-Law – Użu ta' parkeġġ Kullegġ Marija Regina, Qawra
Il-Kunsill qed jistenna li l-Bye-Law tiġi approvata wara li saru l-emendi meħtieġa.
- Pagamenti/Dhul pendenti – Legislaturi preċidenti
Re - €3,676.46 dovuti lill-kunsill mid-Dipartiment ta' l-Edukazzjoni fil-legislatura preċidenti; il-kunsill iddeċieda li l-bilanċ dovut għandu jiġi meqjus bħala dejn ħazin kaġun li ma ntbagħtux ir-rikjesti għall-ħlasijiet kif meħtieġ u għaldaqstant ma hemmx bażi legali soda biżżejjed biex jingabru.

64.4 Komunikazzjoni mis-Sindku

❖ Manutenzjoni tal-Gallerija fi Triq San Frangisk

Il-kunsill approva r-rapport imħejji mill-uffiċċju tal-periti DTR dwar varjazzjonijiet meħtieġa ta' xogħolijiet konnessi mall-manutenzjoni tal-gallerija fi Triq San Frangisk.

❖ Junior Science Club - St Paul's Bay

Il-Kunsill approva li jikkollabora biex fil-lokalita' jinżammu sezzjonijiet ta' xjenza għat-tfal wara l-hinijiet ta' l-iskola bejn Ottubru 2023 u Mejju 2024. Dan diment li l-Kulleġġ Maria Regina, San Pawl il-Baħar, jagħmel disponibbli klassi oħra waqt il-hinijiet tal-lezzjonijiet Life Long Learning. Il-kunsill approva ukoll, li jagħmel tajjeb finanzjarjament għal ħlas ta'€16 kull siegħa għall-Animatur, darba fil-ġimgħa kif ukoll għat-€80 ħlas għal kull student. Dan diment li student/a jattendi minn ta' l-anqas 80% tas-sezzjonijiet kollha.

❖ Beating Hearts Malta - AEDs

Il-kunsill approva r-rikjesta mressqa minn Beating Hearts Malta biex fil-lokalita' jitwahħlu apparat AED. Siti proposti;

Pjazza Buġibba, (wara li jsiru xogħolijiet ta'rinovar)

Parapett ta' l-uffiċċju sigurta soċjali (bieb ma bieb Knisja San Pawl il-Baħar)

❖ Rikjesta għal allokazjoni ta' spazji għal billboards

N.Zerafa ressaq rikjesta biex il-kunsill jalloka spazji għat-tqegħid ta'billboards ta' riklamar bil-possibilita'li dawn isiru bi shab mall-kunsill.

Il-Kunsill mhux f'pożizzjoni li jikkometti ruħu dwar ir-rikjesta mressqa.

❖ Incident Triq Ċensu Tanti

L-avukat David Bonello wieġeb f'isem il-kunsill għal każ li nfetaħ kontriħ dwar li allegatament persuna wegġgħet serjament kaġun li waqgħet f'tappiera privata li tħallit miftuħa fuq il-bankina nhar il-15 ta' Ottubru 2021.

❖ Rikjesta Kumitat Festa, San Pawl

Il-Kumitat Festa, ressqu rikjesta biex lejliet il-festa, is-Sibt 29 ta' Lulju, 2023, jirriservaw il-belvedere ta' madwar it-Torri A.Wignacourt biex jagħmlu ikla.

Ir-rikjesta ma sabitx l-appogg tal-kunsill kollu.

64.5 Twegibiet għall-mistoqsijiet tal-Kunsilliera

Ma tressqet l-ebda mistoqsija mill-kunsilliera.

64.6 Rapporti / jew Approvazzjonijiet ta' Rapporti

64.6.1 Quarterly Financial Report 1, Jannar – Marzu 2023

L-accountant tal-kunsill spjegat il-Quarterly Report. Il-Viċi Sindku Carlos Zarb ressaq mozzjoni biex il-vot għall-komunita jżdied b'għaxar t'elef Euro (€10,000) u li r-rapport jiġi approvat. Il-Kunsillier Chris Vella Petroni issekonda l-mozzjoni.

Il-kunsill approva nem.con.

64.6.2 Audited Account 2022

L-accountant tal-kunsill tagħt spjegazzjoni ta' l-audited accounts u wiġbgħet mistoqsijiet tal-kunsilliera. Is-Sindku Alfred Grima ressaq għal approvazzjoni tal-kunsill ir-rapport kif tressaq, bil-Kunsillier Paul Bugeja jissekonda l-mozzjoni. Il-kunsill approva nem.con.

64.6.2 Rapport tal-Ġejjoni tat-Traffiku

Is-Sindku rringrazzja lil Meniġer għall-ambjent Bjorn Bonello mir-Regjun Tramuntana u lill-istess Regjun li hejjew rapport dwar immanigġjar tat-traffiku fil-lokalita'. Is-Sur Bonello tagħa spjegazzjoni tar-rapport fejn informa li dan għadu mhux konkluz.

64.7 Ċirkulari numru SPI/SCI/04/2023 Komunitajiet Aktar Siguri u Organizzati

Fuq suggeriment tal-Pulizija tal-Komunita, is-Sindku Alfred Grima ressaq mozzjoni li giet issekondata mill-Kunsillier Paul Bugeja, biex il-kunsill japplika għal skema SPI/SCI/04/2023 "Komunitajiet Aktar Siguri u Organizzati" permezz ta' twaħhil ta' 8 CCTV's madwar il-lokalita'. Il-kunsill approva nem.con.

64.8 Bike racks plus bike repair kit

Il-kunsill approva nem.con il-ħruġ ta' sejha pubblika għax-xiri u l-installazzjoni ta' Bike Rack u Bike Repair Kit biex jiġu nstallati fi Triq il-Mosta. Il-mozzjoni tressqet mill-Viċi Sindku Carlos Zarb u giet issekondata mis-Sindku Alfred Grima.

64.9 Kuntratt Contracts Meniġer

Il-kunsillier Paul Bugeja rrefera għat-twegibha tal-Contracts Meniġer għall-mistoqsijiet tiegħu fl-aħħar laqgħa tal-kunsill, fejn il-Meniġer allega li l-uffiċċju amministrattiv għandu nuqqasijiet. Qal li l-uffiċċju huwa obligat li jżomm rekord ta' kemm l-Contracts Meniġer jattendi l-kunsill u li għandu jiġi pprezentat pjan ta' hidma u rendikont ta' xogħolijiet. Ippreženta kopja ta' partijiet mill-kuntratt inkwisjoni u staqsa jekk dawk highlighted kienux qed jitwettqu.

Il-Meniġer irrisponda, li fost oħrajn hu kemm il-darba ġibed l-attenzjoni tal-kuntrattur u tal-kunsill dwar nuqqasijiet kontinwi fil-latrini u baqaw ma jiġux indirizzati, fejn jidher, li hemm min fuq il-mejda tal-kunsill li mhux jieħu pjaċir dwar dan. Informa, li fil-korrispondenza tiegħu u chats fuq WhatsApp, hemm inkluzi xi kunsilliera.

Il-kunsillier Paul Bugeja qal li hemm okkazzjonijiet fejn il-Contracts Meniġer jibgħat ritratti li jkun bagħat il-kuntrattur stess.

Is-Segretarju Eżekuttiv wieġeb li l-Contracts Meniġer jibgħat diversi ijmels biex jiġbed l-attenzjoni fuq materji differenti kif ukoll jibgħat messaġġi fuq WhatsApp – Bulky, Knis, Soft Areas u Waste Collection. Hemm ukoll Whatsapp ma min jieħu ħsieb il-latrina tax-Xemxija. Dawn fihom hemm ukoll il-kuntratturi rispettivi. Qed jiġi suggerit li jsir wieħed

għall-latrini wkoll. Intqal ukoll li r-rapport ta' kull xahar ma jistax ikollu ċertu dettal.

Ġie mifthiem li l-uffiċċju jirrekordja l-hin li l-Contracts Meniger jattendi l-kunsill kif ukoll li l-Contracts Meniger jibgħat ir-rapporti tiegħu lill-kunsilliera.

64.10 Proposal to Install Quantum RVM at Qawra

Filwaqt li l-kunsill ma sab l-ebda oġġezzjoni li tiġi nstallata magna RVM fi sit indikat fi Triq il-Qala, ippropona, li lis-struttura ta' aluminju tiġi eliminata.

Għanda tingibed ukoll l-attenzjoni tal-kumpanija nkarigata, biex qabel ma tinstalla RVM fi Triq il-Qala tiżgura, li l-cable tad-dawl imdendel ta' l-RVM installata fejn Ġnien il-Millienju jiġi eliminat u tghatwa l-ftehim milhuq mal-kunsill.

64.11 Affarijiet Ohra

64.11.1 Qsim pedonali fi Triq il-Korp tal-Pijunieri - AC093/23

B'referenza għal ilment imressaq mis-CRPD, il-kunsill approva li bejn Triq l-Għaxra ta' Frar u Triq il-Korp Tal-Pijunieri, inħawi ta' Triq San Ġlormu, jinfetaħ passagg, titwessa l-bankina u jsiru r-rampi għaž-żebra crossing. Li tintbghat rikjesta lit-taqsima tat-trasport pubbliku biex bus stop eżistenti jiġi rilokat ftit metri l-barra biex titjib l-aċċessibilita. Il-Kunsill approva hlas ta' €1,100 + vat għat-tneħhija tal-ħamrija.

64.11.2 Sportfest

Il-kunsill approva li ssir l-attivitá Sportfest li se tinzamm fil-15 ta' Lulju 2023 bi spiza massima ta' €5,000. L-insurance meħtieġa għal dawn l-attivitajiet trid tiġi provduta minn MSA/MSS u mhux mill-kunsill.

64.11.3 Movable Skatepark

Il-Viċi Sindku Carlos Zarb informa li r-Regjun Tramuntana offra li jgħaddi mingħajr l-ebda hlas, *Movable Skatepark* lill-Kunsill Lokali ta' San Pawl il-Baħar. Ippropona, li lis-skatepark li għandu garanzija ta' 10 snin, jinbena biswiet l-Akkwarjum Nazzjonali, u li l-kunsill jagħmel baġit massimu ta' €5,000 biex issir applikazzjoni ma l-Awtorita ta' l-Ippjanar u dak kollu meħtieġ biex lis-skatepark jiġi armat fil-post. Ippropona ukoll li l-Għaqda volontarja MSA, li tieħu hsieb l-attrazzjonijiet simili f'Birżebbuġia, Żejtun u l-Imsida, tintgħazel biex tieħu hsieb il-manutenzjoni kollu meħtieġ tal-faċilita u li tiftaħ u tgħalaqha kull jum għal prezz massimu ta' €500 fis-sena. Il-Kunsillier Daryl Connor issekonda l-mozzjoni.

Il-kunsill approva l-mozzjoni kif tressqet, inkluż li s-sit kollu jiddawwar bil-fencing u bi grada biex il-faċilita'tinfetaħ u tingħalaq kuljum. Irringrazzja lir-Regjun Tramuntana.

64.11.4 Tender SPB T/08/2019 - Tender for the provision of road signs and road markings

Il-kunsill approva l-ħruġ mill-ġdid ta' sejha pubblika.

64.11.5 Il-kunsill approva l-hlas tat-trasport kollu ta' l-anzjani għall-ħarġa li se jsir fit-22 ta' Ġunju 2023 fi Ġnien is-Serenita, Santa Lucia u Marsaxlokk.

64.11.6 Triq Wied Qannotta

Saret rikjesta biex il-kunsill ma jsibx oġġezzjoni li l-aħħar parti ta' Triq Wied Qannotta titranġa billi jsirilha wiċċ ġdid għas-spejjeż tas-sidien. Il-Kunsill approva nem.con ir-rikjesta mressqa diment li jingibu l-permessi kollha neċessarji.

64.12 Approvazzjoni ta' kontijiet u xiri ta' oġġetti/servizz

Il-Kunsill approva hlas ta' €2,047.50 + vat għal xogħol ta' landscaping ta' l-ex funtana f'Burmarrad.

64.13 Approvazzjoni ta' l-Iskeda tal-pagamenti

Il-Kunsillier Paul Bugeja u Viċi Sindku Carlos Zarb ipproponew u ssekondaw rispettivament li liskeda tal-pagamenti tiġi approvata bl-eċċezzjoni tal-pagament 509 (Bulky Collection April) €4,716.23. L-iskeda ġiet approvata nem.con kif issuggerit.

64.14 Aġġornament għall-laqgħa li jmiss

Il-laqgħa ġiet fi tmiema fit-19.10 u aġġornata għal 20 ta' Ġunju 2022 fil-17.30 hrs

Approvati fl-20 ta' Ġunju, 2023

Alfred Grima
Sindku

Marico Sammut
Segretarju Eżekuttiv